

# પ્રસાર ભારતી

## સમાચાર વિભાગ, આકાશવાણી, અમદાવાદ

Date : 18-06-2024

Evening : 7.10 to 7.20pm

Day : Tuesday

Regional News

આકાશવાણી અમદાવાદ- વડોદરા પ્રાદેશિક સમાચાર મિત્તલ પટેલ વાંચે છે.

- મુખ્યમંત્રી ભૂપેન્દ્ર પટેલના હસ્તે ૪૪ રિયાર્જ બોરવેલનું લોકાર્પણ
- રાજ્યભરમાં આજથી ત્રિગુણી રસીકરણ અભિયાનનો પ્રારંભ - અંદાજીત 23 લાખ બાળકોનું રસીકરણ હાથ ધરાશે
- સ્ટેટ ઇમરજન્સી ઓપરેશન સેન્ટર-ગાંધીનગર ખાતે વેધર વોચ ગૃપની બેઠક યોજાઈ.
- રાજ્યકક્ષાનો આંતરરાષ્ટ્રીય યોગ દિવસ બનાસકાંઠાના નડાબેટમાં યોજાશે.
- રાજ્યસભા સચિવાલયના 50 જેટલા અધિકારીઓ ગુજરાતના ચાર દિવસીય અભ્યાસ પ્રવાસે..ગૃહની કામગીરીમાં અમલમાં મૂકાયેલી વિવિધ અદ્યતન ટેકનોલોજી અંગે મેળવી માહિતી

(ન્યૂઝ બ્રેક - આ સમાચાર આપ આકાશવાણીના અમદાવાદ- વડોદરા કેન્દ્ર પરથી સાંભળી રહ્યા છો)  
(સમાચારને અંતે - આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

## CM- 44 Recharge borewell

મુખ્યમંત્રી ભુપેન્દ્ર પટેલની ઉપસ્થિતિમાં ગાંધીનગર સિવિલ હોસ્પિટલ ઓડિટોરિયમ હોલમાં આજે વધુ 44 રિચાર્જ બોરવેલનું લોકાર્પણ કરવામાં આવ્યું. પ્રદીપભાઈ ધામેયા પરિવાર સહયોગથી આ બોરવેલને રિચાર્જ કરવામાં આવ્યા છે. અગાઉ ગાંધીનગર, રાજકોટ અને જામનગરમાં બોરવેલ રીચાર્જ કરવામાં આવ્યા હતા. આ કાર્યક્રમમાં પૂર્વ મંત્રી જીતુભાઈ વાઘાણી, ધારાસભ્ય રીટાબેન પટેલ, ધારાસભ્ય કેયુર રોકડીયા સહિત સમાજના આગેવાનો અને સમાજના લોકો ઉપસ્થિત રહ્યા

આઝાદીના અમૃત મહોત્સવ અંતર્ગત વિશ્વ પરિવાર દ્વારા યોજાયેલા રિચાર્જ બોરવેલના આ કાર્યક્રમમાં ગુજરાતમાં 75 રિચાર્જ બોરવેલ પૈકી 31 રિચાર્જ બોરવેલ સફળ લોકાર્પણ થયા છે.

## VACCINATION

આરોગ્યમંત્રી ઋષિકેશ પટેલે આજે ગાંધીનગર ખાતેથી ટિટેનસ અને ડિપ્થેરીયા અને DPT ત્રિગુણી રસીકરણ અભિયાનનો રાજ્યવ્યાપી પ્રારંભ કરાવ્યો હતો.

રસીકરણનો પ્રારંભ કરાવતા તેમણે ધનૂર અને ડિપ્થેરીયા ઉપરાંત ઝેરી કમળો, બાળ ટી.બી., પોલીયો, ઓરી, રૂબેલા, ન્યુમોનિયા અને મગજના તાવ જેવા ઘાતક રોગો સામે પ્રતિરોધક આ રસીનો રાજ્યના

મહત્તમ બાલકોને લાભ લેવા અનુરોધ કર્યો હતો. જૂન, જુલાઈ, ઓગષ્ટ મહિના દરમિયાન 23 લાખ બાલકોનું રસીકરણ હાથ ધરાશે.

.....

## SCHOOL VAN

ગુજરાતમાં સ્કૂલવાન ચાલકોના મુદ્દે રાજ્યના પ્રવક્તા મંત્રી ઋષિકેશ પટેલે જણાવ્યું હતું કે બાલકોની સલામતીને પ્રાધાન્ય આપવામાં આવ્યું છે.. તેમજ સરકાર સકારાત્મક રીતે વિચારીને શાળાના બાલકોને લઈ જતી વાનના સંચાલકો માટે નિયમો બનાવી રહી છે. આ અંગે કામગીરી પૂર્ણ થયા બાદ તેની જાહેરાત કરવામાં આવશે.

(બાઈટ - ઋષિકેશ પટેલ, પ્રવક્તા મંત્રી, ગુજરાત)

.....

## WEATHER WATCH GRUOP

ગાંધીનગરના સ્ટેટ ઇમરજન્સી ઓપરેશન સેન્ટર ખાતે વેધરવોચ ગ્રુપની બેઠક યોજાઈ હતી.

આ બેઠકમાં હવામાન વિભાગના અધિકારી દ્વારા જણાવવામાં આવ્યું હતું કે આગામી ચોમાસામાં વરસાદની પરિસ્થિતિને પહોંચી વળવા વ્યૂહરચના તૈયાર કરી દેવામાં આવી છે. સાથે જ કોઈ પણ આકસ્મિક

પરિસ્થિતિને પહોંચી વળવા તમામ ટીમોને એલર્ટ મોડ પર રાખવામાં આવી છે.

ઉલ્લેખનીય છે કે હવામાન વિભાગે આગામી અઠવાડિયા દરમિયાન સૌરાષ્ટ્ર અને દક્ષિણ ગુજરાતમાં છુટાછવાયા સ્થળોએ ગાજવીજ સાથે હળવાથી મધ્યમ વરસાદની આગાહી કરી છે. બેઠકમાં આ અંગે પણ ચર્ચા કરવામાં આવી હતી.

સિંચાઈ વિભાગના અધિકારીઓએ માહિતી આપી હતી કે રાજ્યના 206 જળાશયો પૈકી બે જળાશયો એલર્ટ પર અને એક જળાશય વોર્નિંગ પર હોવાનું જણાવ્યું હતું.

ઈસરોના અધિકારીશ્રી દ્વારા જૂન માસમાં સંભવિત વરસાદની શક્યતાઓ અંગે ફોરકાસ્ટની તેમજ કૃષિ વિભાગના અધિકારી દ્વારા ખરીફ પાકની વિગતો અંગે ચર્ચા કરવામાં આવી હતી.

.....

## GUJARAT WEATHER

હવામાન વિભાગે આગામી પાંચ દિવસ સુધી રાજ્યના ઘણા વિસ્તારોમાં ખાસ કરીને સૌરાષ્ટ્ર, દક્ષિણ અને મધ્ય ગુજરાતના વિસ્તારોમાં હળવોથી મધ્યમ વરસાદ થવાની સંભાવના દર્શાવી છે.

20 થી 22 મી જૂન દરમિયાન રાજ્યમાં કેટલાક સ્થળોએ જમીન પર પવનની ગતિ 40 થી 50 કિલોમીટર પ્રતિકલાક સુધી રહેવાની સંભાવના છે. દરમિયાન દક્ષિણ ગુજરાત પ્રદેશ અને સૌરાષ્ટ્ર-કચ્છમાં છુટાછવાયા

સ્થળોએ વરસાદ થયો હતો, જેમાં છોટાઉદેપુરના ક્વાંટમાં ૩ સેન્ટીમીટર, વલસાડના ઉમરગામમાં બે સે.મી અને નર્મદાના નાંદોદમાં ૨ સે.મી. નોંધાયો હતો. અમરેલીના બાબરામાં ૫, ગારીયાધાર અને લીલીયાનાં ૩ સે.મી. અને માંડવી, લાઈ અને દ્વારકામાં એક સે.મી. વરસાદ નોંધાયો હતો. આજે વલ્લભ વિદ્યાનગર ખાતે સૌથી વધુ ૪૨ ડિગ્રી સેલ્સીયસ તાપમાન નોંધાયું હતું. અમદાવાદમાં મહત્તમ તાપમાન ૪૦ ડિગ્રી સેલ્સીયસ નોંધાયું હતું.

-----

## STATE YOG DIWAS

રાજ્યભરમાં સવા કરોડ લોકોને યોગ દિવસની ઉજવણીમાં સામેલ કરવાની નેમ સાથે ૨૧મી જૂને ૧૦મો આંતરરાષ્ટ્રીય યોગ દિવસ બનાસકાંઠાના સરહદી ગામ નડાબેટમાં યોજાશે.

ભારત-પાકિસ્તાન સરહદને અડીને આવેલા નડાબેટમાં યોગ અને રાષ્ટ્રભક્તિના સંયોજનથી રાજ્ય સરકાર અને BSFના સહ આયોજનમાં આંતરરાષ્ટ્રીય યોગ દિવસનો રાજ્યકક્ષાનો મુખ્ય કાર્યક્રમ યોજાશે.

મુખ્યમંત્રી ભૂપેન્દ્ર પટેલની અધ્યક્ષતામાં મળેલી ઉચ્ચ સ્તરીય બેઠકમાં ૧૦મા આંતરરાષ્ટ્રીય યોગ દિવસની ઉજવણીને આખરી ઓપ આપવામાં આવ્યો હતો. 'સ્વયં અને સમાજ માટે યોગ' ની થીમ પર રાજ્યભરમાં ૩૧૨ મુખ્ય સ્થળોએ યોગ દિવસ ઉજવાશે. મુખ્યમંત્રી, વિધાનસભા અધ્યક્ષ - રમતગમત રાજ્યમંત્રી રાજ્યકક્ષાના કાર્યક્રમમાં જોડાશે..

---

## GNR VIDHANSABHA VISIT

રાજ્યસભાના ડાયરેક્ટર પી.નારાયણના નેતૃત્વ હેઠળ 50 જેટલા અધિકારીઓ ગુજરાતના ચાર દિવસીય અભ્યાસ પ્રવાસે છે. પ્રવાસના આજના પ્રથમ દિવસે રાજ્યસભાની ટીમે ગુજરાત વિધાનસભાની મુલાકાત લીધી હતી, અને તેઓએ ગુજરાત વિધાનસભા ખાતે વિવિધ સ્થળોની મુલાકાત કરી વિધાનસભાની કામગીરી અંગે વિસ્તૃત જાણકારી મેળવી હતી.

ખાસ કરીને પ્રધાનમંત્રીના વન નેશન વન એપ્લિકેશનના વિઝન અંતર્ગત ભારત સરકારના પેપર લેસ એસેમ્બલી પ્રોજેક્ટને ગયા વર્ષે રાજ્ય સરકારે અપનાવ્યો હતો અને તેની કામગીરીની પણ ચર્ચા કરવામાં આવી હતી, સાથોસાથ નેવા એપ્લિકેશનના ઉપયોગ સાથે તાજેતરમાં જ યોજાયેલા ગુજરાત વિધાનસભાના વિવિધ સત્રોની પણ માહિતી આપવામાં આવી હતી. આગામી સમયમાં અદ્યતન ટેકનોલોજીના ઉપયોગ અંગેની જાણકારી પણ આપવામાં આવી હતી..

---

## MID BREAK- NEWS- REGIONAL

આ સમાચાર આપ આકાશવાણી અમદાવાદ વડોદરા કેન્દ્ર પરથી સાંભળી રહ્યા છો. આ સમાચાર આપ અમારી youtube ચેનલ એઆઈઆર

ન્યુઝ ગુજરાત પર પણ સાંભળી શકશો. વધુ સમાચાર માટે આપ અમારા ટ્વિટર હેન્ડલ AIR ન્યુઝ અન્ડર સ્કોર એ બી એ ડી ને ફોલો કરી શકશો..

.....

## Criminal Laws

દેશભરમાં આગામી પહેલી જુલાઈથી ત્રણ નવા ફોજદારી કાયદાઓ લાગુ થવા જઈ રહ્યા છે. આ નવા કાયદાઓમાં ઘણા બધા નવા ગુનાઓ ઉમેરવામાં આવ્યા છે.

(બાઈટ- શિવાની જોશી)

કાયદામાં ઇ-FIR સહિત ટેકનોલોજીને લગતી નવી જોગવાઈ પણ છે.

(બાઈટ- ડો. હાર્દિક પરીખ)

આ કાયદાની વિશેષતા, વિવિધ જોગવાઈ અંગે વિગતવાર માહિતી મેળવવા, આકાશવાણી અમદાવાદ પરથી આજે રાત્રે સવા નવ વાગે પ્રસારિત થનાર ત્રણ કાયદાઓ અંગેની વિશેષ ચર્ચા અચૂક સાંભળશો.

ચર્ચામાં ભાગ લેશે. કાયદા નિષ્ણાત ડો.હાર્દિક પરીખ, શિવાની જોશી અને આકાશવાણી અમદાવાદના સંવાદદાતા.... અપર્ણા ખૂંટ

.....

## NEWS IN BRIEF

હવે સાંભળીએ રાજ્યના કેટલાક અન્ય સમાચાર સંક્ષિપ્તમાં....

- આંતરરાષ્ટ્રીય યોગ દિવસના ભાગરૂપે સુરેન્દ્રનગરના વટેશ્વર વન ખાતે યોગ દિવસની પૂર્વ તૈયારીઓ ભાગરૂપે યોગ પ્રોટોકોલ શિબિરનું આયોજન કરવામાં આવ્યું.
- આંતરરાષ્ટ્રીય યોગ દિવસની ઉજવણીના ભાગરૂપે પાટણમાં આજે યોગ બોર્ડના ચેરમેન શીશપાલની ઉપસ્થિતિમાં "કોમન યોગ પ્રોટોકોલ પ્રશિક્ષણ'વિષય અંતર્ગત યોગ શિબિર યોજાઈ.
- ખેડા જિલ્લાના નડિયાદમાં સ્પોર્ટ્સ કોમ્પલેક્ષ ખાતે જિલ્લા કક્ષાનો "આંતરરાષ્ટ્રીય યોગ દિવસ- કાર્યક્રમ યોજાશે. ખેડા જિલ્લામાંથી અંદાજીત 5 લાખ લોકો યોગ દિવસની ઉજવણીમાં જોડાશે.
- પાટણના જગન્નાથ મંદિરમાં એકાદશી નિમિત્તે 125 કિલો કેરીનો મનોરથ યોજાયો.
- ગીર સોમનાથ જિલ્લા કલેક્ટર દિગ્વિજયસિંહ જાડેજાએ સ્વેચ્છાએ દબાણ દૂર કરનાર નાગરિકોનું શાલ ઓઢાડી સન્માન કર્યું હતું.
- કચ્છના ભૂજ, કુંભારડી અને ભયાઉ ખાતે તાલુકાના માસ્ટર ટ્રેનરની તાલીમનું આયોજન કરવામાં આવ્યું હતું. આ માસ્ટર ટ્રેનર દરેક ગ્રામ પંચાયત દીઠ 4 તાલીમો કરી ખેડૂતોને પ્રાકૃતિક કૃષિ વિશે માહિતી આપશે.
- સાબરકાંઠા જિલ્લાના ખેલાડીઓએ આણંદ ખાતે ખેલમહાકુંભ બીજા તબક્કાના રાજ્ય કક્ષા કરાટે સ્પર્ધામાં પસુવર્ણ , ૨ રજત અને , ૨ કાંસ્ય સહિત ૯ ચંદ્રકો મેળવ્યા છે.



- નવસારી જિલ્લાના મૂક-બધિર બાળકોએ સ્પેશિયલ ખેલ મહાકુંભ અંતર્ગત રાજ્યકક્ષાએ ૧૩ સુવર્ણ, ૧૭ રજત તથા ૯ કાંસ્ય સહિત ૩૯ ચંદ્રકો જીતી લીધા.